

પ્રસાર ભારતી

સમાચાર વિભાગ, આકાશવાણી, અમદાવાદ

Date : 06-11-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર યશવી મહેતા વાંચે છે.

1. બિહારમાં પહેલા તબક્કાની 121 બેઠકો માટે શાંતિપૂર્ણ રીતે મતદાન ચાલી રહ્યું છે, અત્યાર સુધીમા_27.65_ટકા મતદાન
2. બિહારમાં બીજા તબક્કાની ચૂંટણી માટે તમામ રાજકીય પક્ષોએ એડી ચોટીનું જોર લગાવ્યું, અરરિયામાં પ્રધાનમંત્રીએ ચૂંટણી સભા સંબોધી
3. પ્રકૃતિ સંરક્ષણના આંતરરાષ્ટ્રીય સંઘે વિશ્વ વારસા સ્થળની તેની નવીનતમ વૈશ્વિક સમીક્ષામાં કાંચનજંઘા રાષ્ટ્રીય ઉદ્યાનને "ગૂડ" રેટિંગ આપ્યું.
4. શટડાઉનને કારણે અમેરિકામાં આવતીકાલથી 40 મુખ્ય એરપોર્ટ્સ પર ફ્લાઇટ ઓપરેશન્સમાં 10 ટકાનો ઘટાડો.
5. ભારત અને ઓસ્ટ્રેલિયા વચ્ચે આજે ક્વિન્સલેન્ડમાં ચોથી ટી-20 મેચ.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

DAY BIHAR-POLLING

બિહાર વિધાનસભા ચૂંટણીના પહેલા તબક્કા માટે મતદાન ચાલી રહ્યું છે. સવારે 11 વાગ્યા સુધીમાં 27.65 ટકા મતદાન નોંધાયું છે , જેમાં બેગુસરાય જિલ્લામાં મહત્તમ 30.37 ટકા મતદાન થયું છે.

VOICE CAST_ KARAN PARMAR

બિહારમાં સુચારૂ રૂપે મતદાન ચાલી રહ્યું હોવાનું ચૂંટણી પંચે જાહેર કર્યું હતું. 121 બેઠકો ઉપર ચાલી રહેલા મતદાન દરમિયાન રાજ્યના ટોચના નેતાઓએ પોતાના મતાધિકારનો પ્રયોગ કર્યો હતો.

જેમાં બિહારના મુખ્યમંત્રી નીતિશ કુમારે પટણા જિલ્લાના બખ્તિયારપુરમાં , નાયબ મુખ્યમંત્રી અને તારાપુર બેઠક પરથી ભાજપના ઉમેદવાર સમ્રાટ ચૌધરીએ મુંગેરમાં, ભાજપના નેતા અને કેન્દ્રીય ગૃહ રાજ્યમંત્રી નિત્યાનંદ રાય અને તેમની પત્નીએ હાજીપુર મુકેશ સહાનીએ દરભંગામાં મતદાન કર્યું હતું.

મતદાન સવારે 9 વાગ્યે શરૂ થયું હતું અને સાંજે 5 વાગ્યા સુધી ચાલુ રહેશે. તમામ મતદાન મથકો ઉપર સલામતીની ચુસ્ત વ્યવસ્થા કરાઈ છે..

કરણ પરમાર, આકાશવાણી સમાચાર અમદાવાદ

.....

BIHAR CAMPAGIN

પ્રથમ તબક્કાના મતદાનની વચ્ચે બીજા તબક્કા માટે પ્રચાર પૂરજોશમાં ચાલી રહ્યો છે. NDA અને મહાગઠબંધન અને અન્ય રાજકીય પક્ષોના સ્ટાર પ્રચારકો અને વરિષ્ઠ નેતાઓ આજે ચૂંટણીલક્ષી મતવિસ્તારોમાં અનેક ચૂંટણી રેલીઓને સંબોધિત કરી રહ્યા છે.

ભાજપના વરિષ્ઠ નેતા અને પ્રધાનમંત્રી નરેન્દ્ર મોદી અરરિયામાં ચૂંટણી રેલીને સંબોધી હતી. જ્યારે બીજી રેલી ભાગલુપરમાં સંબોધશે... કેન્દ્રીય પ્રધાન અમિત શાહ પશ્ચિમ ચંપારણ , પૂર્વ ચંપારણ અને મધુબની જિલ્લામાં રહેશે , જ્યારે સંરક્ષણ પ્રધાન રાજનાથ સિંહ પૂર્વ ચંપારણ અને સીતામઢી જિલ્લામાં રહેશે.

મહાગઠબંધનના મુખ્ય પ્રધાનપદના ઉમેદવાર તેજસ્વી પ્રસાદ યાદવ આજે મધુબની, સુપૌલ, કિશનગંજ, કટિહાર અને પૂર્ણિયા જિલ્લાઓને આવરી લેતી 18 ચૂંટણી રેલીઓને સંબોધિત કરવાના છે.

.

IUCN - RATES KHANGCHENDZONGA

પ્રકૃતિ સંરક્ષણના આંતરરાષ્ટ્રીય સંઘ - IUCN એ તાજેતરમાં કુદરતી વિશ્વ વારસા સ્થળની તેની નવીનતમ વૈશ્વિક સમીક્ષામાં કાંચનજંઘા રાષ્ટ્રીય ઉદ્યાનને "ગૂડ" રેટિંગ આપ્યું છે. આ રેટિંગ મેળવનાર આ એકમાત્ર ભારતીય ઉદ્યાન છે , જ્યારે પશ્ચિમ ઘાટ અને સુંદરવન જેવા અન્ય મહત્વપૂર્ણ વિસ્તારો ગંભીર ચિંતાઓનો સામનો કરી રહ્યા છે.

કાંચનજંઘા, ભારતનું પ્રથમ "મિશ્ર" યુનેસ્કો વિશ્વ વારસા સ્થળ છે , જેને 2016 માં કુદરતી સૌંદર્ય અને સાંસ્કૃતિક મહત્વના સંયોજન માટે માન્યતા આપવામાં આવી હતી.

.....

SANSAD KHEL MOHATSAV

કોર્પોરેટ બાબતોના રાજ્યમંત્રી હર્ષ મલ્હોત્રાએ આજે જાહેરાત કરી કે 16 નવેમ્બરે નવી દિલ્હીમાં સાંસદ ખેલ મહોત્સવના ભાગ રૂપે નમો રન મેરેથોનનું આયોજન કરાશે.

સાંસદ ખેલ મહોત્સવનું ઉદ્ઘાટન કરતી વખતે શ્રી મલ્હોત્રાએ જણાવ્યું હતું કે ખેલ મહોત્સવ માટે લગભગ 30 હજાર સહભાગીઓએ નોંધણી કરાવી છે. તેમણે ઉમેર્યું હતું કે ત્રણ તબક્કાના કાર્યક્રમમાં , ઓલિમ્પિક રજિસ્ટર્ડ અને ભારતીય પરંપરાગત રમતો બંનેને લગતી સ્પર્ધાઓનું આયોજન કરાશે.

(બાઈટ : HARSH MALHOTRA)

શ્રી મલ્હોત્રાએ વધુમાં જણાવ્યું હતું કે ટુર્નામેન્ટમાં સારું પ્રદર્શન કરનારા સહભાગીઓને સારા કોચ, સાધનો અને સુસજ્જ સ્ટેડિયમમાં રમવાની તક અપાશે. વધુમાં, શ્રી મલ્હોત્રાએ ભાર મૂક્યો હતો કે આ પગલું યુવાનોને તેમના કૌશલ્યને વધારવામાં અને દેશને વૈશ્વિક સ્તરે ગૌરવ અપાવવામાં મદદ કરશે.

.....

DEF SECY ISRAEL VISIT

સંરક્ષણ સચિવ રાજેશ કુમાર સિંઘના નેતૃત્વમાં એક ભારતીય પ્રતિનિધિમંડળે આજે ઇઝરાયલમાં મુખ્ય ઇઝરાયલી સંરક્ષણ કંપનીઓની મુલાકાત લીધી હતી જેનાથી સહ-ઉત્પાદન અને સહ-વિકાસ માટેના માર્ગો શોધી શકાશે.

સંરક્ષણ મંત્રાલયે એક સોશિયલ મીડિયા સંદેશમાં જણાવ્યું હતું કે મુલાકાતનો હેતુ હાલની ભાગીદારીને મજબૂત બનાવવા અને આત્મનિર્ભર ભારત પહેલને આગળ વધારવાનો છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

US-FLIGHT-REDUCTIONS

સરકાર દ્વારા શટડાઉન 36મા દિવસમાં પ્રવેશતાં એર ટ્રાફિક કંટ્રોલ ઓપરેશન્સ પર વધતા દબાણને ટાંકીને, યુએસ આવતીકાલથી 40 મુખ્ય એરપોર્ટ્સ પર ફ્લાઇટ ઓપરેશન્સમાં 10 ટકાનો ઘટાડો કરશે, એમ ટ્રાન્સપોર્ટેશન સેક્રેટરી સીન ડફીએ ગઈકાલે જણાવ્યું હતું.

સાવચેતીના પગલા તરીકે વર્ણવવામાં આવેલા આ પગલાથી દરરોજ 3,500 થી 4,000 ફ્લાઇટ્સ પ્રભાવિત થવાની ધારણા છે , જેમાં કોમર્શિયલ અને કાર્ગો ઓપરેશન્સનો સમાવેશ થાય છે. અધિકારીઓએ તાત્કાલિક સ્પષ્ટ કર્યું નથી કે કયા એરપોર્ટ્સ પર ઘટાડો કરવામાં આવશે.

.....

INDIA-MAURITIUS-INS SAVITRI

ભારત અને મોરેશિયસ વચ્ચેના લોકો વચ્ચેના સંબંધોને મજબૂત બનાવવાના એક પગલામાં, ભારતીય નૌકાદળ જહાજ સાવિત્રીએ આજે મોરેશિયસની રાજધાની પોર્ટ લુઇસ ખાતે તેના પોર્ટ કોલ દરમિયાન મુલાકાતીઓનું સ્વાગત કર્યું , જેમાં ભારતીય નૌકાદળની ઓપરેશનલ ક્ષમતાઓ , અત્યાધુનિક ટેકનોલોજી અને સમૃદ્ધ વારસો દર્શાવવામાં આવ્યો.

મોરેશિયસના પોર્ટ લુઇસ ખાતેના તેના પોર્ટ કોલ દરમિયાન , INS સાવિત્રીએ મુલાકાતીઓનું સ્વાગત કર્યું. આ પહેલ ભારતીય નૌકાદળની ઓપરેશનલ ક્ષમતાઓ, તકનીકી પ્રગતિ અને સમૃદ્ધ પરંપરાઓ દર્શાવવાની એક અનોખી તક પૂરી પાડે છે.

તે ભારત અને મોરેશિયસ વચ્ચે પરસ્પર સમજણ વધારવા , દરિયાઈ રાજદ્વારીને પ્રોત્સાહન આપવા અને લોકો-થી-લોકોના જોડાણોને મજબૂત બનાવવા માટે પણ સેવા આપી હતી, એમ ભારતીય નૌકાદળના પ્રવક્તાએ X પર પોસ્ટ કર્યું.

.....

IMD WEATHER

હવામાન વિભાગે આજે તમિલનાડુ અને કરાઈકલના અલગ અલગ સ્થળોએ ભારે વરસાદની આગાહી કરી છે. હવામાન વિભાગે આવતીકાલ સુધી કર્ણાટક , રાયલસીમા અને પુડુચેરીમાં વીજળી સાથે વાવાઝોડાની આગાહી કરી છે.

જ્યારે આગામી 2 દિવસ દરમિયાન ઉત્તર પશ્ચિમ ભારતમાં લઘુત્તમ તાપમાનમાં 3 થી 5 ડિગ્રી સેલ્સિયસ અને મધ્ય ભારતમાં 2થી 4 ડિગ્રી સેલ્સિયસનો ઘટાડો થવાની શક્યતા છે.

વેસ્ટર્ન ડિસ્ટર્બન્સ સક્રિય થતાં, હિમાચલ પ્રદેશના વાતાવરણમાં પલટો આવ્યો છે. આદિજાતિ વિસ્તારો તેમજ રાજ્યના અન્ય ભાગોમાં ઠંડીનું પ્રમાણ વધ્યું છે. છેલ્લા 24 કલાકમાં , ઊંચા પર્વતીય શિખરો પર બરફવર્ષા થઈ છે , જ્યારે કેટલાક વિસ્તારોમાં હળવો વરસાદ નોંધાયો છે.

.....

PM WOMEN CRICKET

પ્રધાનમંત્રી નરેન્દ્ર મોદીએ ગઈકાલે રાત્રે લોક કલ્યાણ માર્ગ ખાતેના તેમના નિવાસસ્થાને મહિલા વર્લ્ડ કપના ચેમ્પિયનનું સ્વાગત કર્યું.

શ્રી મોદીએ મહિલા ક્રિકેટ ટીમને તેમની જીત બદલ અભિનંદન આપ્યા અને ત્રણ હાર બાદ ટુર્નામેન્ટમાં તેમના નોંધપાત્ર પુનરાગમનની પ્રશંસા કરી.

બાઈટ- નરેન્દ્ર મોદી, પ્રધાનમંત્રી

.....

MEN'S CRICKET

ભારત આજે ઓસ્ટ્રેલિયાના ક્વીન્સલેન્ડના કેરારા ઓવલ ખાતે પાંચ મેચની શ્રેણીના ચોથા T20 આંતરરાષ્ટ્રીય મેચમાં ઓસ્ટ્રેલિયા સામે ટકરાશે. આ મેચ ભારતીય સમય મુજબ બપોરે 1 વાંગીને 45 મિનિટે શરૂ થશે.

હોબાર્ટમાં ત્રીજી T20 મેચમાં ભારતે ઓસ્ટ્રેલિયાને પાંચ વિકેટથી હરાવ્યા બાદ શ્રેણી 1-1 થી બરાબર કરી હતી. ઓસ્ટ્રેલિયાએ ચોથી T20 મેચ માટે તેની ટીમમાં કેટલાક ફેરફારો કર્યા છે, જેમાં ટ્રેવિસ હેડ અને સીન એબોટને T20 ટીમમાંથી બહાર રાખવામાં આવ્યા છે.

.

PABITRA-ECUADOR-VISIT

કેન્દ્રીય વિદેશ રાજ્યમંત્રી પાબિત્રા માર્ગેરિતાએ લેટિન અમેરિકન દેશ ઇક્વાડોરની સત્તાવાર મુલાકાત દરમિયાન તેના વિદેશ અને માનવ ગતિશીલતા બાબતોના મંત્રી ગેબ્રિએલા સોમરફેલ્ડ સાથે મુલાકાત કરી.

બંને પક્ષોએ રાજકીય, વેપાર, ઔષધીય, તાલીમ અને ક્ષમતા નિર્માણ તેમજ સહિયારા હિતના અન્ય ક્ષેત્રોમાં સહયોગને વધુ ગાઢ બનાવવા ચર્ચા કરી. બેઠક દરમિયાન બંને નેતાઓએ ભારત અને ઇક્વાડોરની રાજદ્વારી તાલીમ સંસ્થાઓ વચ્ચે સહયોગ અંગે સમજૂતી કરાર-MoU પર હસ્તાક્ષર કર્યા.

.....

SIR TMC WB

તૃણમૂલ કોંગ્રેસ-TMC "બાંગ્લાર વોટ રક્ષા"નામે એક ઝુંબેશ ચલાવી રહી છે તેના સત્તાવાર સોશિયલ મીડિયા સંદેશમાં તે જણાવે છે કે આ ઝુંબેશ પશ્ચિમ બંગાળમાં વિશેષ સઘન સુધારણા- SIR હેઠળ ગણતરી ફોર્મ ભરવાના સંદર્ભમાં સામાન્ય લોકોને તેમના દસ્તાવેજો ચકાસવામાં મદદ કરશે. TMC એ ઉમેર્યું કે આનો હેતુ SIR ના ડરને દૂર કરવાનો છે.

જોકે, તૃણમૂલ કોંગ્રેસના અધ્યક્ષ અને પશ્ચિમ બંગાળના મુખ્યમંત્રી મમતા બેનર્જી અને પાર્ટીના મહાસચિવ અને સાંસદ અભિષેક બેનર્જી રાજ્યમાં ચાલી રહેલી SIR પ્રક્રિયાનો વિરોધ કરી રહ્યા છે.

.....